

सन २००५-०६ साली पुराने बाधित झालेल्या गावांचे सर्वेक्षण करणे, ट्रायल पीट घेणे, अंदाजपत्रके तयार करणे, नकाशे तयार करणे इ. कामांचे देयक अदा करण्यासाठी निधी मंजूरीबाबत...

महाराष्ट्र शासन  
महसूल व वन विभाग  
शासन निर्णय क्रमांक: आव्यप्र-२०१८/प्र.क्र.०३/र-१२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख: ०५/१०/२०१८

- वाचा :-** (१) सहाय्यक अभियंता, एकात्मिकृत घटक, भुकंप पुनर्वसन क्र.४, लातूर यांचे पत्र क्र.एघभूपु/ताशा/१११, दि.७/७/२०१२  
(२) अधिक्षक अभियंता, मुंबई (सा.बां.) मंडळ, मुंबई यांचे पत्र क्र.अअ/मुंमं/प्रशा/इशवि/३४२०, दि.९.४.२०१८  
(३) मा.मंत्री (मदत व पुनर्वसन) यांचेकडील मंजूर टिप्पणी दि.२५.९.२०१८

**प्रस्तावना -**

सन २००५-०६ साली पुराने बाधित झालेल्या गावांचे सर्वेक्षण करणे, ट्रायल पीट घेणे, अंदाजपत्रके तयार करणे, नकाशे तयार करणे इ.कामांसाठी कार्यकारी अभियंता, एकात्मिक घटक (भू.पु.) क्र.४, आपत्ती व्यवस्थापन प्रभाग यांचेकडून दि.२४.२.२००८ रोजी निविदा प्रसिध्दीस देण्यात आली. दि.२७.३.२००८ रोजी खालील कंत्राटदारांना कार्यारंभ आदेश देण्यात आले:-

- १) मे.अतुल ठोंबरे अँड असो., लातूर- ४७ गावे.
- २) मे.सन अँड सन्स सेवा, लातूर- ५२ गावे.
- ३) मे.निर्मिती कन्सल्टंट्स- २४ गावे

सहाय्यक अभियंता, एकात्मिकृत घटक, भुकंप पुनर्वसन क्र.४, लातूर यांनी उपरोक्त कंत्राटदारांनी केलेल्या कामांची देयके अदा करण्यासाठी शासनाकडे खालीलप्रमाणे मागणी केली:-

| अ.क्र. | कंत्राटदाराचे नांव             | मागणी केलेल्या देयकाची रक्कम |
|--------|--------------------------------|------------------------------|
| १      | मे.अतुल ठोंबरे अँड असो., लातूर | रुपये १३,३२,०७४/-            |
| २      | मे.सन अँड सन्स सेवा, लातूर     | रुपये १९,१४,५९६/-            |
| ३      | मे.निर्मिती कन्सल्टंट्स,       | रुपये १६,९९,९९३/-            |
|        | एकूण-                          | रुपये ४९,४६,६६३/-            |

उपरोक्तप्रमाणे शासनाकडे मागणी प्राप्त झालेल्या रकमेच्या ५०% रक्कम अदा करण्याची बाब शासनाच्या विचाराधीन होती.

**शासन निर्णय:-**

सन २००५-०६ साली पुराने बाधित झालेल्या गावांचे सर्वेक्षण करणे, ट्रायल पीट घेणे, अंदाजपत्रके तयार करणे, नकाशे तयार करणे इ. कामांच्या देयकाच्या रकमेची मागणी, कार्यकारी अभियंता, एकात्मिक घटक (भू.पु.) क्र.४, आपत्ती व्यवस्थापन प्रभाग यांनी दि.७/७/२०१२ रोजीच्या पत्रान्वये शासनास केली आहे. त्यास, अनुसरून देयकाची तदर्थ रक्कम अदा करण्यासाठी खालीलप्रमाणे एकूण रुपये २४,७३,३३२/- (रुपये चोवीस लक्ष त्र्याहत्तर हजार तीनशे बत्तीस फक्त) इतका निधी अदा करण्यास शासन मंजूरी देण्यात येत आहे:-

| अ.क्र. | कंत्राटदाराचे नांव             | अदा करावयाच्या देयकाची रक्कम |
|--------|--------------------------------|------------------------------|
| १      | मे.अतुल ठोंबरे अँड असो., लातूर | रुपये ६,६६,०३७/-             |
| २      | मे.सन अँड सन्स सेवा, लातूर     | रुपये ९,५७,२९८/-             |
| ३      | मे.निर्मिती कन्सल्टंट्स, लातूर | रुपये ८,४९,९९७/-             |
|        | एकूण-                          | रुपये २४,७३,३३२/-            |

२. मदत व पुनर्वसन विभागाकडे शिल्लक असलेल्या मुख्यमंत्री सहाय्यता निधीतून सहाय्यक अभियंता, एकात्मिक घटक भूकंप व पुनर्वसन क्र.४, लातूर यांना रुपये २४,७३,३३२/- रक्कम आहरित करून धनादेशाद्वारे/ आरटीजीएसद्वारे अदा करण्यास वित्तीय सल्लागार व सह सचिव (मदत व पुनर्वसन) यांना प्राधिकृत करण्यात येत आहे.

३. सहाय्यक अभियंता, एकात्मिक घटक भूकंप पुनर्वसन क्र.४, लातूर यांनी संबंधित कंत्राटदारांना प्रदान करून पुढील निधीची मागणी शासनाकडे करावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८१००५१४४७१२७७१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( द.शं.मुंजाळे )

कार्यासन अधिकारी, महाराष्ट्र शासन

प्रत,

१. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२
२. महालेखापाल (लेखा परीक्षा) महाराष्ट्र राज्य, मुंबई-१, नागपूर-२
३. वित्तीय सल्लागार व सह सचिव (मदत व पुनर्वसन), महसूल व वन विभाग, मंत्रालय, मुंबई.
४. सहाय्यक अभियंता, एकात्मिक घटक भूकंप व पुनर्वसन क्र.४, लातूर
५. महसूल व वन विभाग, कार्यासन म-११/ आव्यप्र-२/ आव्यप्र-६, मंत्रालय, मुंबई ३२.
६. निवडनस्ती कार्यासन र-१२, महसूल व वन विभाग, मंत्रालय, मुंबई-३२.

\*\*\*